

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக<sub>3</sub>மாந்தமஹாதே<sub>3</sub>ஸிகாய நம:

திவ்ய பிரபந்தம் போற்றும் திருப்புல்லாணி

*This document has been prepared by*

*Sunder Kidāmbi*

*with the blessings of*

ஸ்ரீ ரங்க<sub>3</sub>ராமாநுஜ மஹாதே<sub>3</sub>ஸிகன்

*His Holiness śrīmad āṇḍavan śrīraṅgam*

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக<sub>3</sub>மாந்தமஹாதே<sub>3</sub>ஸிகாய நம:

திவ்ய பிரபந்தம் போற்றும் திருப்புல்லாணி

பொதுத்தனியன்கள்

ராமாநுஜ த<sub>3</sub>யாபாத்ரம் ஜ்ஞாநவைராக்<sub>3</sub>ய பூ<sub>4</sub>ஷணம் |  
ஸ்ரீமத்<sub>3</sub>வேங்கடநாதா<sub>2</sub>ர்யம் வந்தே<sub>3</sub> வேதா<sub>3</sub>ந்ததே<sub>3</sub>ஸிகம் || 1 ||

ஸ்ரீஸைஸை த<sub>3</sub>யாபாத்ரம் தீ<sub>4</sub>ப<sub>4</sub>க்த்யாதி<sub>3</sub>கு<sub>3</sub>ணார்ணவம் |  
யதீந்த்<sub>3</sub>ரப்ரவணம் வந்தே<sub>3</sub> ரம்யஜாமாதரம் முநிம் || 2 ||

லக்ஷ்மீநாத<sub>2</sub>ஸமாரம்பா<sub>4</sub>ம் நாத<sub>2</sub>யாமுநமத்<sub>4</sub>யமாம் |  
அஸ்மதா<sub>3</sub>சார்யபர்யந்தாம் வந்தே<sub>3</sub> கு<sub>3</sub>ருபரம்பராம் || 3 ||

யோ நித்யமச்யுதபதா<sub>3</sub>ம்பு<sub>3</sub>ஜயுக்<sub>3</sub>மருக்ம -  
வ்யாமோஹதஸ்ததி<sub>3</sub>தராணி த்ரு'ணாய மேநே |  
அஸ்மத்<sub>3</sub>கு<sub>3</sub>ரோர்ப<sub>4</sub>க<sub>3</sub>வதோஸ்ய த<sub>3</sub>யைகஸிந்தோ<sub>4</sub>:  
ராமாநுஜஸ்ய சரணௌ ஸரணம் ப்ரபத்<sub>3</sub>யே || 4 ||

மாதா பிதா யுவதயஸ்தநயா விபூ<sub>4</sub>தி:  
ஸர்வம் யதே<sub>3</sub>வ நியமேந மத<sub>3</sub>ந்வயாநாம் |  
ஆத்<sub>3</sub>யஸ்ய ந: குலபதேர்வகுளாபி<sub>4</sub>ராமம்  
ஸ்ரீமத் தத<sub>3</sub>ங்க்<sub>4</sub>ரியுக்<sub>3</sub>ளம் ப்ரணமாமி மூர்த்<sub>4</sub>நா || 5 ||

பூ<sub>4</sub>தம் ஸரஸ்ச மஹதா<sub>3</sub>ஹ்வய ப<sub>4</sub>ட்டநாத<sub>2</sub>  
ஸ்ரீப<sub>4</sub>க்திஸார குலஸேக<sub>2</sub>ர யோகி<sub>3</sub>வாஹாந் |  
ப<sub>4</sub>க்தாங்க்<sub>4</sub>ரிரேணு பரகால யதீந்த்<sub>3</sub>ர மிஸ்ரந்  
ஸ்ரீமத் பராங்குஸமுநிம் ப்ரணதோஸ்மி நித்யம் || 6 ||

பெரியாழ்வார் தனியன்கள்

கு<sub>3</sub>ருமுக<sub>2</sub>மநதீ<sub>4</sub>த்ய ப்ராஹ வேதா<sub>3</sub>நஸேஷாந்  
நரபதிபரிக்லு'ப்தம் ஸூல்கமாதா<sub>3</sub>துகாம: |  
ஸ்வஸூரமமரவந்த்<sub>3</sub>யம் ரங்க<sub>3</sub>நாத<sub>2</sub>ஸ்ய ஸாஷாத்  
த்<sub>3</sub>விஜகுலதிலகம் தம் விஷ்ணுசித்தம் நமாமி ||

மின்னார் தட மதிள் சூழ் வில்லிபுத்தூர் என்றொரு கால் \*  
சொன்னார் கழற்கமலம் சூடினோம் \*  
முன்னாள் கிழி அறுத்தான் என்றுரைத்தோம் \*  
கீழ்மையினிற் சேரும் வழி அறுத்தோம் நெஞ்சமே ! வந்து

பாண்டியன் கொண்டாடப் பட்டர்பிரான் வந்தான் என்று \*  
ஈண்டிய சங்கம் எடுத்தாத \*  
வேண்டிய வேதங்களோதி விரைந்து கிழி அறுத்தான் \*  
பாதங்கள் யாமுடைய பற்று

பெரியாழ்வார் திருமொழி - திருப்பல்லாண்டு

‡ பல்லாண்டு பல்லாண்டு பல்லாயிரத்தாண்டு \*  
பல கோடி நூறாயிரம் \*  
மல்லாண்ட திண்தோள் மணிவண்ணா ! \*  
உன் சேவடி செவ்வி திருக்காப்பு || 1.1.1 ||

‡ அடியோமோடும் நின்னோடும் \*  
பிரிவின்றி ஆயிரம் பல்லாண்டு \*  
வடிவாய் நின் வல மார்பினில் \*  
வாழ்கின்ற மங்கையும் பல்லாண்டு \*  
வடிவார் சோதி வலத்துறையும் \*  
சுடராழியும் பல்லாண்டு \*

படை போர் புக்கு முழங்கும் \*  
அப்பாஞ்சசன்னியமும் பல்லாண்டே || 1.1.2 ||

வாழாட் பட்டு நின்றீர் உள்ளீரேல் \*  
வந்து மண்ணும் மணமும் கொண்மின் \*  
கூழாட் பட்டு நின்றீர்களை \*  
எங்கள் குழுவினில் புகுதலொட்டோம் \*  
ஏழாட் காலும் பழிப்பிலோம் நாங்கள் \*  
இராக்கதர் வாழ் \*  
இலங்கை பாழாளாகப் படை பொருதானுக்குப் \*  
பல்லாண்டு கூறுதுமே || 1.1.3 ||

ஏடு நிலத்தில் இடுவதன் முன்னம் வந்து \*  
எங்கள் குழாம் புகுந்து \*  
கூடு மனம் உடையீர்கள் வரம்பொழி \*  
வந்தொல்லைக் கூடுமினோ \*  
நாடு நகரமும் நன்கறிய \*  
நமோ நாராயணாயவென்று \*  
பாடு மனம் உடைப் பத்தர் உள்ளீர் ! \*  
வந்து பல்லாண்டு கூறுமினே || 1.1.4 ||

அண்டக்குலத்துக்கதிபதி ஆகி \*  
அசுரர் இராக்கதரை \*  
இண்டைக் குலத்தை எடுத்துக் களைந்த \*  
இருடிகேசன் தனக்கு \*  
தொண்டக் குலத்தில் உள்ளீர் ! வந்தடி தொழுது \*  
ஆயிர நாமம் சொல்லி \*

பண்டைக் குலத்தைத் தவிர்ந்து \*  
பல்லாண்டு பல்லாயிரத்தாண்டென்மினே || 1.1.5 ||

எந்தை தந்தை தந்தை தந்தை தம் மூத்தப்பன் \*  
ஏழ் படி கால் தொடங்கி \*  
வந்து வழிவழி ஆட்செய்கின்றோம் \*  
திருவோணத் திருவிழவில் அந்தியம் போதில் அரியுருவாகி \*  
அரியை அழித்தவனை \*  
பந்தனை தீர்ப் பல்லாண்டு \*  
பல்லாயிரத்தாண்டென்று பாடுதுமே || 1.1.6 ||

தீயிற் பொலிகின்ற செஞ்சுடர் ஆழி \*  
திகழ் திருச்சக்கரத்தின் \*  
கோயிற்பொறியாலே ஒற்றுண்டு நின்று \*  
குடிகுடி ஆட்செய்கின்றோம் \*  
மாயப் பொருபடை வாணனை \*  
ஆயிரந் தோளும் பொழி குருதி பாய \*  
சுழற்றிய ஆழி வல்லானுக்குப் \*  
பல்லாண்டு கூறுதுமே || 1.1.7 ||

நெய்யிடை நல்லதோர் சோறும் \*  
நியதமும் அத்தாணிச் சேவகமும் \*  
கையடைக் காயும் கழுத்துக்குப் பூணொடு \*  
காதுக்குக் குண்டலமும் \*  
மெய்யிட நல்லதோர் சாந்தமும் தந்து \*  
என்னை வெள்ளுயிர் ஆக்க வல்ல \*  
பையுடை நாகப் பகைக்கொடியானுக்குப் \*  
பல்லாண்டு கூறுவனே || 1.1.8 ||

உடுத்துக் களைந்த நின் பீதகவாடை உடுத்துக் \*  
கலத்ததுண்டு \*  
தொடுத்த துழாய்மலர் சூடிக் களைந்தன \*  
சூடுமித்தொண்டர்களோம் \*  
விடுத்த திசைக் கருமம் திருத்தித் \*  
திருவோணத் திருவிழவில் \*  
படுத்த பைந்நாகணைப் பள்ளிகொண்டானுக்குப் \*  
பல்லாண்டு கூறுதுமே || 1.1.9 ||

எந்நாள் எம்பெருமான் \*  
உன்தனக்கடியோம் என்றெழுத்துப்பட்ட அந்நாளே \*  
அடியோங்கள் அடிக்குடில் \*  
வீடு பெற்றுய்ந்தது காண் \*  
செந்நாள் தோற்றித் \*  
திருமதுரையுள் சிலைகுனித்து \*  
ஐந்தலைய பைந்நாகத் தலை பாய்ந்தவனே ! \*  
உன்னைப் பல்லாண்டு கூறுதுமே || 1.1.10 ||

‡ அல்வழக்கொன்றும் இல்லா \*  
அணி கோட்டியர் கோன் \*  
அபிமான துங்கன் செல்வனைப்போலத் \*  
திருமாலே ! நானும் உனக்குப் பழுவடியேன் \*  
நல்வகையால் நமோ நாராயணாவென்று \*  
நாமம் பல பரவி \*  
பல்வகையாலும் பவித்திரனே ! \*  
உன்னைப் பல்லாண்டு கூறுவனே || 1.1.11 ||

‡ பல்லாண்டென்று பவித்திரனைப் \*  
பரமேட்டியை \*  
சார்ங்கம் என்னும் வில்லாண்டான் தன்னை \*  
வில்லிபுத்தூர் விட்டுசித்தன் விரும்பிய சொல் \*  
நல்லாண்டென்று நவின்றுரைப்பார் \*  
நமோ நாராயணாயவென்று \*  
பல்லாண்டும் பரமாத்மனைச் \*  
சூழ்ந்திருந்தேத்துவர் பல்லாண்டே || 1.1.12 ||

பெரிய திருமொழி - தன்னை நைவிக்கிலேன்

‡ தன்னை நைவிக்கிலேன் \*  
வல் வினையேன் தொழுதும் எழு \*  
பொன்னை நைவிக்கும் \*  
அப்பூஞ்செருந்தி மணம் நீழல்வாய் \*  
என்னை நைவித்து \*  
எழில் கொண்டகன்ற பெருமான் இடம் \*  
புன்னை முத்தம் பொழில் சூழ்ந்து \*  
அழகாய புல்லாணியே || 9.3.1 ||

உருகி நெஞ்சே ! நினைந்திங்கிருந்தென் \*  
தொழுதும் எழு \*  
முருகு வண்டுண் மலர்க் கைதையின் \*  
நீழலில் முன் ஒருநாள் \*  
பெருகு காதன்மை \*  
என் உள்ளம் எய்தப் பிரிந்தான் இடம் \*  
பொருது முந்நீர்க் கரைக்கே \*  
மணி உந்து புல்லாணியே || 9.3.2 ||

ஏது செய்தால் மறக்கேன் \*  
மனமே ! தொழுதும் எழு \*  
தாது மல்கு தடம் சூழ் பொழில் \*  
தாழ்வர் தொடர்ந்து \*  
பின் பேதை நின்னைப் பிரியேன் இனி \*  
என்றகன்றான் இடம் \*  
போது நாளும் கமழும் \*  
பொழில் சூழ்ந்த புல்லாணியே || 9.3.3 ||

கொங்குண் வண்டே கரியாக வந்தான் \*  
கொடியேற்கு \*  
முன் நங்கள் ஈசன் \*  
நமக்கே பணித்த மொழி செய்திலன் \*  
மங்கை நல்லாய் ! தொழுதும் எழு \*  
போய் அவன் மன்னும் ஊர் \*  
பொங்கு முந்நீர்க் கரைக்கே \*  
மணி உந்து புல்லாணியே || 9.3.4 ||

உணரில் உள்ளம் சுடுமால் \*  
வினையேன் தொழுதும் எழு \*  
துணரி நாழல் நறும் போது \*  
நம் சூழ் குழல் பெய்து \*  
பின் தணரில் ஆவி தளரும் என \*  
அன்பு தந்தான் இடம் \*  
புணரி ஓதம் பணிலம் \*  
மணி உந்து புல்லாணியே || 9.3.5 ||



எள்கி நெஞ்சே ! நினைந்திங்கிருந்தென் \*  
தொழுதும் எழு \*  
வள்ளல் மாயன் மணிவண்ணன் எம்மான் \*  
மருவும் இடம் \*  
கள் அவிழும் மலர்க் காவியும் \*  
தூமடல் கைதையும் \*  
புள்ளும் அள்ளல் பழனங்களும் சூழ்ந்த \*  
புல்லாணியே || 9.3.6 ||

பரவி நெஞ்சே ! தொழுதும் எழு \*  
போய் அவன் பாலம் ஆய் \*  
இரவும் நாளும் இனிக் \*  
கண் துயிலாதிருந்தென் பயன் \*  
விரவி முத்தம் \*  
நெடு வெண் மணல் மேற் கொண்டு \*  
வெண் திரை புரவி என்னப் புதம் செய்து \*  
வந்துந்து புல்லாணியே || 9.3.7 ||

அலமும் ஆழிப் படையும் உடையார் \*  
நமக்கன்பர் ஆய் \*  
சலம் அதாகித் தகவொன்றிலர் \*  
நாம் தொழுதும் எழு \*  
உலவு கால் நற்கழி ஓங்கு \*  
தண் பைம் பொழிலூடு \*  
இசை புலவு காணல் \*  
களி வண்டினம் பாடு புல்லாணியே || 9.3.8 ||

ஓதி நாமம் குளித்துச்சி தன்னால் \*  
ஒளி மா மலர் \*  
பாதம் நாளும் பணிவோம் \*  
நமக்கே நலம் ஆதலின் \*  
ஆது தாரான் எனிலும் தரும் \*  
அன்றியும் அன்பராய் \*  
போதும் மாதே ! தொழுதும் \*  
அவன் மன்னு புல்லாணியே || 9.3.9 ||

‡ இலங்கு முத்தும் பவளக் கொழுந்தும் \*  
எழில் தாமரைப் \*  
புலங்கள் முற்றும் பொழில் சூழ்ந்து \*  
அழகாய புல்லாணி மேல் \*  
கலங்கல் இல்லாப் புகழான் \*  
கலியன் ஒலி மாலை \*  
வலங்கொள் தொண்டர்க்கிடம் ஆவது \*  
பாடில் வைகுந்தமே || 9.3.10 ||

பெரிய திருமொழி - காவார்

‡ காவார் மடல் பெண்ணை \*  
அன்றில் அரி குரலும் \*  
ஏவாயின் ஊடியங்கும் \*  
எஃகின் கொடிதாலோ \*  
பூவார் மணம் கமழும் \*  
புல்லாணி கை தொழுதேன் \*  
பாவாய் ! இது நமக்கோர் \*  
பான்மையே ஆகாதே || 9.4.1 ||

முன்னம் குறள் உருவாய் \*  
மூவடி மண் கொண்டளந்த \*  
மன்னன் சரிதைக்கே \*  
மால் ஆகிப் பொன் பயந்தேன் \*  
பொன்னம் கழிக் கானல் \*  
புள் இனங்காள் ! புல்லாணி \*  
அன்னம் ஆய் நூல் பயந்தாற்கு \*  
ஆங்கிதனைச் செப்புமினே || 9.4.2 ||

வவ்வித் துழாய் அதன் மேல் \*  
சென்ற தனி நெஞ்சம் \*  
செவ்வி அறியாது \*  
நிற்குங்கொல் நித்திலங்கள் \*  
பவ்வத் திரை உலவு \*  
புல்லாணி கை தொழுதேன் \*  
தெய்வச் சிலையாற்கு \*  
என் சிந்தை நோய் செப்புமினே || 9.4.3 ||

பரிய இரணியனதாகம் \*  
அணி உகிரால் \*  
அரி உரு ஆய்க் கீண்டான் \*  
அருள் தந்தவா ! நமக்கு \*  
பொரு திரைகள் போந்துலவு \*  
புல்லாணி கை தொழுதேன் \*  
அரி மலர்க் கண் நீர் ததும்ப \*  
அந்துகிலும் நில்லாவே || 9.4.4 ||

வில்லால் இலங்கை மலங்கச் \*  
சரம் துரந்த \*  
வல்லாளன் பின் போன \*  
நெஞ்சம் வரும் அளவும் \*  
எல்லாரும் என் தன்னை \*  
ஏசிலும் பேசிடினும் \*  
புல்லாணி எம்பெருமான் \*  
பொய் கேட்டிருந்தேனே || 9.4.5 ||

சுழன்றிலங்கு வெங்கதிரோன் \*  
தேரோடும் போய் மறைந்தான் \*  
அழன்று கொடிதாகி \*  
அஞ்சுடரில் தான் அடுமால் \*  
செழுந் தடம் பூஞ்சோலை சூழ் \*  
புல்லாணி கை தொழுதேன் \*  
இழந்திருந்தேன் எந்தன் \*  
எழில் நிறமும் சங்குமே || 9.4.6 ||

கனை ஆர் இடி குரலின் \*  
கார் மணியின் நாவாடல் \*  
தினையேனும் நில்லாது \*  
தீயில் கொடிதாலோ \*  
புனை ஆர் மணி மாடப் \*  
புல்லாணி கை தொழுதேன் \*  
வினையேன் மேல் வேலையும் \*  
வெந்தழலே வீசுமே || 9.4.7 ||

தூம்புடைக் கை வேழம் \*  
வெருவ மருப்பொசித்த \*  
பாம்பின் அணையான் \*  
அருள் தந்தவா நமக்கு \*  
பூஞ்செருந்தி பொன் சொரியும் \*  
புல்லாணி கை தொழுதேன் \*  
தேம்பல் இளம் பிறையும் \*  
என் தனக்கோர் வெந்தழலே || 9.4.8 ||

வேதமும் வேள்வியும் \*  
விண்ணும் இரு சுடரும் \*  
ஆதியும் ஆனான் \*  
அருள் தந்தவா நமக்கு \*  
போதலரும் புன்னை சூழ் \*  
புல்லாணி கை தொழுதேன் \*  
ஓதமும் நானும் \*  
உறங்காதிருந்தேனே || 9.4.9 ||

‡ பொன் அலரும் புன்னை சூழ் \*  
புல்லாணி அம்மானை \*  
மின் இடையார் வேட்கை நோய் கூர \*  
இருந்ததனை \*  
கல் நவிலும் திண் தோள் \*  
கலியன் ஒலி வல்லார் \*  
மன்னவர் ஆய் மண் ஆண்டு \*  
வானாடும் உன்னுவரே || 9.4.10 ||

திருமங்கையாழ்வார் அருளிச்செய்த - பெரிய திருமடல்

நீர்மலை மேல்

மன்னு மறை நான்கும் ஆனானை \*

புல்லாணித் தென்னன் தமிழை வட மொழியை \*

நாங்கூரில் மன்னு மணி மாடக் கோயில் மணாளனை \*

நல் நீர்த் தலைச்சங்க நாண் மதியை || 72 ||

திரு கல்யாணவல்லி சமேத கல்யாண சகந்நாதன் திருவடிகளே சரணம்